

eul_wid: udm-ag

Πορφύριος ὁ Τύριος · Porphyry of Tyre

Book I of Homeric Questions Version T

Βιβλίον Α' Ὀμηρικῶν ζητημάτων ἔκδοσις T

Period: Ὀψιμαρχία [Late Antique](#)
Dialect: Κοινή φιλοσοφική [Philosophical Koine](#)
Domain: Φιλοσοφία [Philosophy](#)
Format: Πραγματεία [Treatise](#)
Affiliation: [Neoplatonist](#)

97. (21) παρατηρητέον ὅτι, ὅταν ἐκ προσώπου τινὸς ἐπάγειν λόγους μέλλῃ ὁ ποιητής, προσημαίνει οἷος ἔσται ὁ λόγος· οἷον εἰπόντος «τὸν δ' ἄρ' ὑ πόδρα ἰδὼν προσέφη», ὑβριστικούς, καὶ πάλιν «καὶ μιν νεικείων», θεωρητέον εἰ οἱ μέλλοντες ἐπάγεσθαι λόγοι ἔχουσιν ὀνειδίδη. ὅταν δὲ «ὅ σφιν εὐφρονέων», φρονίμους προσδεκτέον λόγους· φρόνιμον γὰρ τὸ τὰς αἰτίας τῶν ἐνεστηκότων εἰπεῖν καὶ μετὰ ταῦτα ἐπάγειν τὰ ποιητέα· πάλιν δὲ ὅταν προείπῃ «καὶ τό τε κουφότερον μετεφώνεε Φαιήκε <σ> σιν», δεῖ ἡμᾶς τῶν λεχθησομένων ὡς κούφων ἀκούειν, ἐπηρμένου καὶ ὑψηγοροῦντος Ὀδυσσέως διὰ τὴν νίκην. πάλιν τοίνυν ὁ ποιητής, τοῦ Ἀγαμέμνονος μέλλοντος λέγειν πρὸς τὸν Κάλχαντα «μάντι κακῶν» καὶ τὰ ἐξῆς, προδιετύπωσεν ἡμῖν τοὺς λόγους διὰ τοῦ «κακοσδόμενος», οὐχ, ὥς τινες οἴονται, κακῶς ὑποβλεψάμενος, ἀλλ' ὅτι κακόμαντιν ἀποκαλῶν. ἐπεὶ γὰρ ὅσσα ἐστὶν ἡ θεὸς αὐτῶν φωνή, τῆς ὁποῦς δὲ τῶν θεῶν ἀκούουσιν οἱ μάντιες—«ὥς γὰρ ἐγὼν ὅπ' ἄκουσα θεῶν»—κακὸν ἄγγελον τῆς Διὸς ὅς <σ> ἡς ἀποκαλεῖ.